

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 3)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 3)

bhaktasvarūpavarṇanam bhaktiprārthanā ca
paṭhanto nāmāni pramadabharasindhau nipatitāḥ
smaranto rūpaṃ te varada kathayanto guṇakathāḥ |
caranto ye bhaktāstvayi khalu ramante paramamū-
naham dhanyānmanye samadhigatasarvābhilaṣitān || 1 ||

gadakliṣṭaṃ kaṣṭaṃ tava caraṇasevārasabhare-
'pyanāsaktaṃ cittaṃ bhavati bata viṣṇo kuru dayām |
bhavatpādāmbhojasmaraṇarasiko nāmanivahā-
naham gāyaṃ gāyaṃ kuhacana vivatsyāmi vijane || 2 ||

kṛpā te jātā cet kimiva nahi labhyaṃ tanubhṛtāṃ
madīyakleśaughaprasāmanadaśā nāma kiyatī |
na ke ke loke'sminnaniśamayi śokābhirahitā
bhavadbhaktā muktāḥ sukhagatimasaktā vidadhate || 3 ||

munipraudhā rūdhā jagati khalu gūdhātmagatayo
bhavatpādāmbhojasmaraṇavirujo nāradamukhāḥ |
carantīśa svairam satataparinirbhātaparaci-
tsadānandādvaitaprasaraparimagnāḥ kimaparam || 4 ||

bhavadbhaktiḥ sphītā bhavatu mama saiva prasāmaye-
daśeśakleśaugham na khalu hṛdi sandehakaṇikā |
na cedvyāsasyoktistava ca vacanaṃ naigamavaco
bhavenmithyā rathyāpuruṣavacanaprāyamakhilam || 5 ||

bhavadbhaktistāvatpramukhamadhurā tvadguṇarasāt
 kimapyārūdhā cedakhilaparitāpaprāśamanī
 punaścānte svānte vimalaparibodhodayamila-
 nmahānandādvaitaṃ diśati kimataḥ prārthyamaparam ॥ 6 ॥

vidhūya kleśān me kuru caraṇayugmaṃ dhṛtarasaṃ
 bhavatkṣetraprāptau karamapi ca te pūjanavidhau
 bhavanmūrtyāloke nayanamatha te pādatulasī-
 parighrāṇe ghrāṇaṃ śravaṇamapi te cārucarite ॥ 7 ॥

prabhūtādhivyādhiprasabhacalite māmakahṛdi
 tvadīyaṃ tadrūpaṃ paramasukhacidrūpamudiyāt
 udañcadromāñco galitabahuharṣāśrunivaho
 yathā vismaryāsaṃ durupaśamapīdāparibhavān ॥ 8 ॥

marudgehādhīśa tvayi khalu parāñco'pi sukhino
 bhavatsnehī so'haṃ subahu paritapye ca kimidam
 akīrtiste mā bhūdvarada gadabhāraṃ praśamayan
 bhavadbhaktottaṃsaṃ jhaṭiti kuru māṃ kaṃsadamana ॥ 9 ॥

kimuktairbhūyobhistava hi karuṇā yāvadudiyā-
 dahaṃ tāvaddeva prahitavividhārtapralapitaḥ
 puraḥ klpte pāde varada tava neṣyāmi divasān
 yathāśakti vyaktaṃ natinutiniṣevā viracayan ॥ 10 ॥
